



PARLAMENT EWROPEW

2009 - 2014

Kumitat għall-Iżvilupp Reġjonali

2010/2156(INI)

10.1.2011

ABBOZZ TA' OPINJONI

tal-Kumitat għall-Iżvilupp Reġjonali

għall-Kumitat għall-Kultura u l-Edukazzjoni

dwar l-esplojtazzjoni tal-potenzjal tal-industriji kulturali u kreattivi
(2010/2156(INI))

Rapporteur għal opinjoni: Oldřich Vlasák

PA_NonLeg

SUGĠERIMENTI

Il-Kumitat għall-Iżvilupp Reġjonali jistieden lill-Kumitat għall-Kultura u l-Edukazzjoni, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' l-fatt li l-industriji kulturali u kreattivi (CCIs) huma rikonoxxuti fil-Green Paper bhala għodda għall-iżvilupp lokali u reġjonali, u jirrimarka li l-awtoritajiet lokali u reġjonali fil-parti l-kbira tal-Istati Membri huma responsabbli għal setturi msemmija fil-kuntest tas-CCIs, b'mod partikolari l-kultura, ir-riċerka, l-edukazzjoni, it-turiżmu u l-impjieg;
2. Jinnota li l-infrastrutturi u l-facilitajiet kulturali u kreattivi għandhom rwol importanti fl-iżvilupp tal-ambjent fiżiku tal-bliet u, b'mod partikolari, fir-rijabilitazzjoni ta' distretti industrijali antiki, u li l-wirt kulturali fl-istess waqt huwa meqjus bhala sinifikanti fl-iżvilupp ta' zoni rurali, partikolarment permezz tal-kontribuzzjoni tiegħu għat-turiżmu rurali; jemmen għalhekk li strateġiji kulturali u kreattivi għandhom jiġu inklużi fl-istrateġiji ta' żvilupp reġjonali u lokali, fi sħubija bejn l-awtoritajiet pubbliċi li jirrappreżentaw id-diversi oqsma politiċi u r-rappreżentanti tas-soċjetà ċivili rilevanti;
3. Iqis li l-proġetti bbażati fuq il-kreattività mhux biss jistgħu jtejbu l-kundizzjonijiet strutturali ta' reġjuni li għadhom lura, iżda wkoll jikkontribwixxu direttament għall-kompetittività u l-ħolqien tal-kreattività fir-reġjuni kollha; jistieden għalhekk lill-Kummissjoni, lill-Istati Membri, lir-reġjuni u lill-awtoritajiet lokali biex jagħmlu l-aħjar użu possibbli minn programmi ta' appoġġ tal-UE eżistenti, bħall-Politika ta' Koeżjoni u Strutturali, l-iżvilupp rurali fi hdan il-Politika Agrikola Komuni, il-Programm ta' Qafas dwar ir-Riċerka, is-CIP, eċċ., biex jitrawmu l-kultura u l-kreattività;
4. Jirrakkomanda li l-Kummissjoni tevalwa r-rilevanza tal-Fondi Strutturali u ta' programmi eżistenti u futuri fil-qasam tal-kultura, ir-riċerka, it-turiżmu, l-awdjoviziv, iż-żgħażaġh u l-edukazzjoni, billi abbażi ta' lezzjonijiet minn proġetti u studji eżistenti tfassal polika ta' koeżjoni għal wara l-2013 li tgħin biex jiġi sfruttat il-potenzjal kollu tal-isfera kulturali, u b'mod partikolari dak tal-industriji kreattivi;
5. Jitlob biex, fil-ġejjieni, is-SME u l-kapital privat jingħataw rwol iktar importanti fl-implimentazzjoni ta' proġetti u miżuri fis-settur kulturali u kreattiv, partikolarment permezz ta' PPPs u billi jsir l-aħjar użu possibbli mill-istrumenti finanzjarji tal-BEI u tal-FEI;
6. Jistieden lill-Kummissjoni biex tkompli bl-isforzi tagħha b'appoġġ għall-qafas kulturali u kreattiv billi tippromwovi sistema ta' kooperazzjoni iktar elaborata bejn l-Istati Membri u l-istituzzjonijiet tal-UE, ibbażata mhux fuq qafas regolatorju iżda fuq Metodu Miftuħ ta' Koordinazzjoni għall-qsim tal-esperjenzi, u jirrakkomanda li l-Kummissjoni tinkludi lill-awtoritajiet lokali u reġjonali fil-proċess ta' segwitu lill-Green Paper, bi qbil mal-prinċipju tas-sussidjarjetà.